

مولانا محمد حنفی ندوی

## خطباتِ اقبال کا توضیحی تجزیہ

[اس مقالے میں یہ کوشش کی گئی ہے کہ علامہ اقبال نے خطبہ دوم میں جن فلسفیانہ تصورات و مصطلحات کا ذکر کیا ہے، ان کو صحیح پس منظر میں دیکھا جائے۔]

کیا دینی تجربات کی فہم و دانش کی جدید اصطلاحوں میں تشریح ممکن ہے؟ کیا حقیقت مطلقہ کسی خارجی عصر سے تعبیر ہے یا اس تخلیقی انا کو کہتے ہیں جو کائنات کے ایک ایک تغیر سے براہ راست وابستہ ہے۔ کیا یہ کائنات ساکن و راکد ہے اور محض مادہ کی کرشمہ سازیوں کا نتیجہ ہے یا پیغم اور مسلسل تاریخی حوادث سے تعبیر ہے جس کی بنیاد اور تہہ میں فکر و روحیت کارفرما ہے۔ کیا زمانہ ایک تخلیقی عصر ہے یا محض ایک پیمانہ اور بعد (Dimension) ہے۔ مکان کیا ہے؟ تقدیر کسے کہتے ہیں؟ کیا اس سے مراد ایسا نظام حیات ہے جو پہلے سے نکا بندھا اور متعین ہے، یا اس میں تازہ کاری اور مقاصد آفرینی کے مضمرات بھی شامل ہیں یہ ہیں سوالات جو اس خطبہ کا موضوع ہیں۔

علامہ نے اس کا آغاز کا نٹ (Kant) کے اس مشہور تقدیدی شاہکار سے کیا ہے جس میں اس نے اثبات باری سے متعلق مدرسی دلائل کا بڑی ہی ثرف نگاہی سے جائزہ لیا ہے اور انھیں ناکافی اور غیر تسلی بخش نہہرایا ہے۔ مدرسی فلسفہ آگسٹائن (Augustine) کی متكلمانہ مسائی سے شروع ہوتا ہے اور اس وقت تک مقبول و مسلم رہتا ہے جب تک کہ احیائے علوم کے جرأت مند علمبردار اس کا بھرم نہیں کھولتے اور اس کی خامیوں کو نکھار کر نظر و بصر کے سامنے نہیں

لے آتے۔ بقول رسل (Russell) اس کی شہرت ایک نظام فکر سے زیادہ ایک مخصوص منہاج فکر کی حیثیت سے ہے جس کو قرون وسطیٰ کے عیسائی متكلمین نے اثبات و اتنباط کی غرض سے اختیار کیا ہے۔ مردیت کے ان تمام دلائل کو کائنات نے تین خانوں میں تقسیم کیا ہے:

(۱) تعلیلی (Cosmological)

(۲) غایتی (Teleological) اور

(۳) وجودیاتی (Ontological)

تعلیلی دلیل کا منشاء یہ ہے کہ چونکہ کائنات میں علت و معلول کا ہمہ گیر قانون جاری و ساری ہے، لہذا اس کائنات کی بھی کوئی علت ہونا چاہیے۔

غایتی طرزِ استدلال کا مقصد یہ ہے کہ چونکہ اس عالمِ رنگ و بو میں ایک طرح کا نظم و نسق پایا جاتا ہے جو صریح طور پر غایت اور نصب اعین پر دلالت کننا ہے، اس بنا پر اس کے لیے ایک ایسی ذات کی ضرورت ہے جو تنظیم کائنات کا شعور رکھتی ہو۔

وجودیاتی استدلال کا قصر رفع اس بنیاد پر استوار ہے کہ لامحدود اور کامل خدا کے تصور کو اس وقت تک حق بجانب نہیں پھرایا جا سکتا جب تک کہ لامحدود اور کامل ہستی کا وجود نہ ہو۔

علامہ نے ان دلائل پر علی الترتیب حسب ذیل اعتراضات وارد کیے ہیں، جن میں کائنات کے اعتراضات کے علاوہ ان کے اپنے حکیمانہ ذوق و خرد کی جھلک بھی نمایاں ہے۔

۱۔ تعلیلی طرزِ استدلال کو مان لینے کے معنی یہ ہوں گے کہ علت العلل بھی متناہی اور محدود ہو کیونکہ یہ کائنات بہر حال متناہی اور محدود اطراff میں سمجھی ہوئی ہے۔ اب اگر خدا علت العلل ہے اور اس کا اثبات اسی محدود و متناہی کائنات سے ہوتا ہے تو اس کے اطلاق کو بھی حدود و اطراff کی قید تعین کو گوارا کرنا چاہیے۔ کیونکہ محدود معلول سے غیر محدود علت کا اثبات قریب قیاس نہیں۔

۲۔ اس دلیل میں یہ منطقی نقص بھی پہنچا ہے کہ اس کا سلسلہ آگے نہیں بڑھ پاتا۔

بلکہ خدا کے حرمیم قدس تک جا کر رُک جاتا ہے۔ سوال یہ ہے کہ اگر تعیل کا یہ قانون اتنا ہی ہمہ گیر اور استوار ہے تو پھر اس میں یہ تناقض کیوں پایا جاتا ہے؟

۳۔ اگر ہر معلوم ایک علت کا طالب ہے تو ہر علت کے لیے بھی ایک معلوم درکار ہوا۔ اور اس کا مطلب یہ ہے کہ معلوم اور علت دونوں کا وجود ضروری ہے۔ دوسرے لفظوں میں اس کے معنی یہ ہوتے ہیں کہ خدا ہستی مطلق نہ رہا بلکہ معلوم کا محتاج تھہرا۔

۴۔ علامہ کے نقطہ نظر سے زیادہ اہم اور لائق غور اعتراض یہ ہے کہ یہ طرزِ استدلال غیر محدود تک اس وقت پہنچتا ہے جب کہ محدود کی نفع کی جائے۔ ظاہر ہے کہ غیر مقناہی کی یہ صورت بہتر اور پسندیدہ صورت ہرگز نہیں، اس لیے کہ لامقناہی وہ نہیں جس سے محدود خارج ہو۔ بلکہ وہ ہے جو محدود کی نفع کیے بغیر اس کو اپنے آغوش میں لیے ہوئے ہو کہ اس کے بغیر نہ تو مقناہی کی صحیح صحیح توجیہ ہو پاتی ہے اور نہ ہی غیر مقناہی کی۔

غزالی نے سلسلہ تعیل پر جو اعتراض کیا ہے، وہ کافیت کے اعتراضات سے کہیں زیادہ وزنی ہے۔ اس نے نہ صرف صورت مسئلہ ہی بدل دی ہے بلکہ فکر و تمعق کے نئے گوشوں کو ابھار دیا ہے۔ اس کا یہ کہنا ہے کہ جس سلسلہ کو تم علت و معلوم تھہراتے ہو وہ سرے سے اس لزوم ہی سے تھی ہے جو علیت کو متلزم ہے۔ کیونکہ ہمارے مشاہدہ میں علت نہیں آتی بلکہ کچھ حوادث کچھ حالات اور تغیرات ہیں جو یکے بعد دیگرے ایک خاص ترتیب سے آتے ہیں جن میں سے پہلے رومنا ہونے والی اشیاء کو تم علت تھہراتے ہو اور ان کے بعد وقوع پذیر ہونے والے حالات کو معلوم۔ حالانکہ جہاں تک مشاہدہ کا تعلق ہے، ان واقعات و احوال کے علاوہ کسی تیسرا چیز کا براؤ راست نہیں کوئی تجربہ نہیں ہو پاتا۔

علامہ نے غزالی کے اس اعتراض کے وزن و ثقل کا پہلے خطبہ میں اچھی طرح اقرار کیا ہے۔ مگر اس سے غزالی نے جو متصوفانہ نتیجہ نکلا ہے اس سے اظہار اتفاق نہیں کیا۔ دلیل غائی کو علامہ نسبتاً بہتر خیال کرتے ہیں۔ مگر اس پر ان کا اعتراض یہ ہے کہ کائنات کے نظم و نسق سے بلاشبہ ایک طرح کی مقصدیت کا اندازہ ہوتا ہے مگر اس سے جس خدا

کا ثبوت ملتا ہے، وہ صرف صانع ہے خالق نہیں، اور صانع بھی ایسا جو ہر لمحہ مادے کی مزاجتوں سے دوچار ہے۔ علامہ کے نزدیک یہ دلیل بھی بارگاہ اطلاق تک دشکنیری کرنے والی نہیں۔ وجود یاتی دلیل پر ڈیکارت نے ہرے اعتقاد کا انکھار کیا ہے۔ یہ رد و قبول کے کئی مرحلوں سے گزری ہے۔ اول اول گیارہویں صدی میں اس کو این سیلم (Anselm) نے اس طفظے کے ساتھ پیش کیا کہ گویا تہبا یہی دلیل اثباتِ خدا کے لیے کافی ہے۔ تیرہویں صدی میں ایکوی ناس (Aquinas) نے اس کو ایسا سفطہ تھہرا یا کہ جس کی تائید عقل و خرد کے تقاضوں سے نہیں ہو پاتی۔

احیائے علوم کی تحریک کے بعد ڈیکارت نے ازسرنو اسے جلا بخشی۔ اور آخراً خر میں جرم دینیاتی حکیم ولف (Wolff) نے اسے نئے انداز میں بنانسوار کر پیش کیا۔ مگر کانت کی ایک ہی ضرب کے بعد دوبارہ پھر یہ دلیل پنپ نہیں سکی۔

اس دلیل کی طرف ذہن ایک سوال کے ذریعہ منتقل ہوتا ہے۔ سوال یہ ہے کہ مکمل ہستی کا تصور ذہن میں پیدا کیونکر ہوا۔ یا اس کا معنی و سرچشمہ کون ہے۔ کیا ہمارے گرد و پیش پھیلی ہوئی کائنات؟ مگر یہ تو ہر آن روپ تغیر اور ناقص ہے، لہذا یہ خدائے کامل کے تصور کو سطح ذہن پر کیوں کرنا بھار سکتی ہے۔ ظاہر ہے یہ تصور خود ہستی کا مل ہی کا پیدا کر دہے ہے۔

کانت کا اس پر یہ چاٹلا ایجاد سننے کے لائق ہے کہ تصور شے وجود شے کو تلزم نہیں۔ یعنی اگر میں تین سو ڈال کا تصور کروں تو اس کے یہ معنی ہرگز نہیں کہ تین سو ڈال میری جیب میں پائے جاتے ہیں۔ یہ انداز استدلال منطقی طور پر ایک طرح کا مصادروہ (Petitio Principii) لیئے ہوئے ہے کیونکہ جس ہستی مطلق کا ثبوت مہیا کرنا مقصود ہے، اس میں اس کے تصور کو دلیل تھہرا یا گیا ہے۔

یہاں یہ نکتہ ملحوظ رہنا چاہیے کہ کانت، غزالی اور علامہ کی تقدیم کا مقصد یہ نہیں کہ اللہ تعالیٰ کو ماننے کی کوئی معقول وجہ ہی نہیں بلکہ یہ ہے کہ اس طرح کے دینی تجربات کے لیے نسبتاً زیادہ استوار، زیادہ متوازن اور زیادہ قابل فہم بنیاد تلاش کرنا چاہیے۔

کانت خود ایک دینیاتی حکیم تھا، اس لیے اثبات باری ایسے بنیادی عقیدے کا مخالف نہیں ہو سکتا تھا۔ اس نے ان دلائل پر جو کڑی تقدیر و ارجمندی ہے، اس بنا پر کہ مذہب کو مدرسیت کے ٹنگ نظر انہی تصور سے نجات دلائے۔ اور اس کی تائید و نصرت کے لیے فہم و فکر کے روشن تر اور وسیع تر پیانوں کو حرکت میں لائے۔

غزاں کے جذبہ حب دین سے کون انکار کر سکتا ہے۔ انہوں نے بھی فلسفے پر بے لام تقدیم کی اور تصور تقلیل پر ایسا بھروسہ پورا کیا کہ آج تک اس کا مسکت و شافی جواب بن نہیں آیا۔

مدرسیت کے تاریخ پوچھنے کے بعد ان حضرات نے کن نتائج کی نشاندہی کی یہ داستان بھی سننے کے لائق ہے۔

کانت نے ماہیوس ہو کر وحوب اخلاقی (Moral Necessity) کی آڑلی اور یہ کہا کہ عقل کی واماندگی و ضعف کب اس لائق ہے کہ حقیقت مطلقہ کے ادراک پر قادر ہو سکے۔ اور اس کے جمال جہاں آراء کا مشاہدہ کر سکے۔ اس کی ٹنگ و تاز تو صرف محسوسات کے دائرے تک ہی وسعت پذیر ہے اس سے آگے نہیں۔ اور وہ بھی اس حد تک کہ کوئی معروض (Object) کیوں کر ہمارے احساسات کو متاثر کرتا ہے۔ اور بس۔ رہی یہ بات کہ اشیاء درحقیقت کیا ہیں تو عقل خام کارکو اس سے کیا سرد کار! غرض یہ ہے کہ ان تمام دلائل سے اثبات باری کے معاملہ میں ہمیں کوئی مدد نہیں مل سکتی جو فطرت و مزاج کے اعتبار سے محبیہ عقلی ہو اور صغیری و کبریٰ پر منی ہو۔

اخلاقی وحوب سے کانت کی مراد یہ ہے کہ ہر انسان اپنے قلب و ضمیر کی تہوں میں ایک متعین اخلاقی ارادہ (Good-Will) کے وجود کو محسوس کرتا ہے اور اخلاقی اقدار کے بارے میں کچھ معیاروں اور پیانوں کو اہم سمجھتا ہے۔ سوال یہ ہے کہ اس اخلاقی ارادے کا نفع اور سرچشمہ کون ہے؟ نیز کیا اس کے نقاب پر بغیر اک کامل حکیم و دانا خدا پر ایمان لائے پورے ہو سکتے ہیں؟ غزاں نے عقلی اور فلسفیانہ دلائل کو ٹھکرانے کے بعد متصوفانہ کشف کا سہارا لیا اور علم و

عرفان کے ایک نئے سرچشمے کی تباہ دہی کی جو منزلِ کبریا تک پہنچا سکتا ہے۔

علامہ کی راہ ان دونوں سے جدا ہے۔ ان کا موقف یہ ہے کہ ان دلائل کی نارسائی کی اصل وجہ یہ ہے کہ کائنات پر ہم نے بیگانہ دشی سے غور کیا ہے اور اس انداز سے سوچا ہے کہ گویا یہ فکر و ہستی سے الگ کوئی شے ہے، حالانکہ ان دونوں میں شویت یا دوئی کی یہ نوعیت ہرگز پائی نہیں جاتی۔

فکر و ہستی ایک ایسا تخلیقی عصر ہے جو اشیاء و مظاہر کو خلعت وجود بھی بخشتا ہے اور تمام اشیاء مظاہر میں جلوہ گر بھی ہے۔ ان دونوں میں تعلق و ربط کی ٹھیک ٹھیک نوعیت کیا ہے، علامہ نے اس کی کھل کروضاحت نہیں کی اور کھل کروضاحت ہو بھی تو کیوں کر؟ یہی تو وہ فطرت کا راز سربراہ ہے جس کے حل و کشود پر انسانی عقل قادر نہیں:

کہ کس نکشود و نکشاید ہے حکمت ایں معما را

اس سے اتنا بھرپور معلوم ہوتا ہے کہ علامہ کو وحدت الوجود کی ایک ایسی متوازن تعبیر تسلیم کر لینے میں کوئی اعتراض نہیں جس سے کہ خالق و مخلوق کے مابین رشتہ و تعلق کی گھنیموں کو ایک حد تک سمجھایا جاسکے۔ ان کو اختلاف وحدت الوجود کے اس غالیانہ تصور سے ہے جو محمد و دکولا مدد و دکی پہنایوں میں گم کر دے اور اس کی اپنی انفرادیت کو کسی درجے میں بھی قائم نہ رہنے دے۔ علاوه ازیں جبر و نرم کے کافرانہ تقاضوں کو عقیدہ و ایمان کی شکل میں پیش کرے۔

وحدة الوجود کے اس حکیمانہ تصور سے ان کو مجال انکار نہیں کہ ہستی بمطلق اپنے تمام مظاہر تخلیقی میں جلوہ فرماتے۔ یہی نہیں کائنات کا ایک متعین سمت کی طرف ارتقاء اور مسلسل سیلان اور پیغم حركت اسی اتصال کا نتیجہ و فرض ہے۔ یہ تھی مختصر تمہید، اس کے بعد بحث فکر و نظر کے اک نئے موڑ میں داخل ہوتی ہے۔ اس میں علامہ مادیت کے صنم اکبر پر بھر پور وار کرتے ہیں۔ زمان و مکان کی گھنیاں سمجھاتے ہیں اور بتاتے ہیں کہ برگسائیں کے نظر یہ جوششِ حیات (Elan Vital) میں کیا کمی یا خلل رونما ہے۔

اس بحث کے نتائج سے پوری طرح بہرہ ور ہونے کے لیے ضروری ہے کہ اس کے

فلسفیانہ پس منظر پر ایک نظر ڈالی جائے۔ اور یہ دیکھ لیا جائے کہ کائنات کی تشریح و تعبیر کے سلسلے میں انسانی کاوشوں نے فکر و نظر کے قافلوں کو کن منزلوں تک پہنچایا ہے۔ اور اس کے بعد دنائے راز اقبال نے ان قافلوں کو کس درجہ آگے بڑھانے کی کوشش کی ہے۔

جہاں تک قدیم حکماء یونان کی دلچسپیوں کا تعلق ہے، وہ اس ٹول میں رہے کہ یہ کائنات ترقی پذیر کس عصر یا عناصر سے ہے۔ تھیلو (Thales) نے کہا پانی ہی سے سب چیزیں بنی ہیں۔ انیکرویمنس (Anaxmenes) نے ہوا کو اصل ٹھہرایا۔ ہیراکلائیٹس (Heraclitus) نے آگ کو اہمیت دی اور حرکت و تغیر کو اس کی غیر منفك فطرت تسلیم کیا۔ اور پھر اس اندماز ارتقا نے آگے بڑھ کر عناصر اربعد کا روایتی تصور پیدا کیا۔ فیضاً غورث اور اس کے پیروکاروں نے ٹھوس اشیاء کے بجائے اعداد کو تخلیق و آفرینش کا منبع قرار دیا۔ اور ان کے بعد ان لوگوں کا دور آتا ہے جن کی نگاہ دورس نے بہت پہلے کائنات کی ترکیب و امتزاج میں ایتم کی اہمیت کو محسوس کر لیا۔ افلاطون و ارسطو سے اک نئے دور کا آغاز ہوتا ہے۔ ان کے زمانے میں روح و مادہ کی شعویت نے ایک مستقل اشکال کی صورت اختیار کر لی تھی اور سوال یہ درپیش تھا کہ ان میں اولیت و برتری کس کو حاصل ہے۔

افلاطون نے روح یا فکر و تصور کا نعرہ بلند کیا۔ اور گرد و چیز پھیلی ہوئی کائنات مادی کو محض اس کا پرتو یا انکاس مانا۔ اس نے کہا کہ اصل شے وہ مُش یا تصورات ہیں جو ازل سے اپنی مکمل ترین شکل میں موجود ہیں اور یہ ہر لمحہ بدلتی ہوئی ڈنیا محض ان کی ایک ناقص نقل ہے۔ ارسطو نے مادہ و فکر کی شعویت کو اگرچہ تسلیم کیا مگر اس کائناتِ رنگ و بو کو فکر و تصور کا انکاس ماننے سے انکار کیا۔ اس کا موقف یہ تھا کہ جس طرح تصور و فکر ایک حقیقی شے ہے اسی طرح مادہ اور اس کی کریمہ سازیاں بھی حقیقی ہیں۔ مزید برآں دونوں میں رشتہ و تعلق کی نوعیت ایسی محکم ہے کہ یہ کبھی بھی ایک دوسرے سے جدا ہونے والے نہیں۔ یعنی فکر یا صورت (Idea) مادے کے تمام تغیرات میں جاری و ساری ہے اور اس کی ہر ہر کروٹ کی ضامن و متنافل ہے۔ جس کا مطلب یہ ہے کہ یہی وہ تخلیقی عنصر ہے جو مادے کے تمام ممکنات کو ابھارتا ہے۔

عیسائی مشکلہ میں نے مسئلہ کی روح کو ایک اور طرف موڑ دیا ہے۔ ان کا اشکال یہ تھا کہ گناہ و معصیت کا تعلق جسم و مادے سے ہے، روح و فکر سے نہیں۔

بیکن نے کائنات کے متعلق متعین خیالات کا اظہار نہیں کیا مگر نہ جب علم کو اس التباس سے نجات دلا دی کہ جس میں یہ صدیوں سے غلطان و بیچاں چلے آ رہے تھے۔

ذیکارث نے اگرچہ روح و مادہ کی شنیت کو قائم رکھا تاہم مادے کے بارے میں اس دوٹوک نظریے کو پیش کیا کہ اس کی تمام تر کارفرمایاں متعین اور بندھے ہکے طبعی قوانین کے تابع ہیں، کائنات سے متعلق یہی وہ تصور تھا جو آلمی اور میکانی تصور کے نام سے موسم ہوا۔

فور باخ (Fuer Bach) نے انیسویں صدی کے آخر میں خاص مادیت کا ڈھنڈو را پیٹا اور علی الاعلان کہا کہ مادہ خود مکلفی حقیقت ہے اور اس میں ارتقا و تقدم کے تمام تقاضے اور مرحلے پہلے سے موجود اور مقدر ہیں۔

یہ تھا فکر و نظر کا وہ نقطہ انعطاف کہ جہاں سے برگسائیں کنٹ آ فرینیاں شروع ہوتی ہیں۔ اس کے نظریہ جوشش حیات کے طبق سے زمان و مکان کی وہ باریک اور فلسفیانہ بحثیں پیدا ہوئیں جن کو علامہ اقبال نے اپنے مخصوص فکری سانچوں میں ڈھالا اور ان میں ایک نئی روح پھوٹی۔

برگسائیں کے ان نظریات سے علامہ نے کہاں کہاں اظہار اختلاف کیا، اس کی تفصیل بہت دلچسپ ہے اور اسی ترتیب سے مطالعہ کے لائق ہے کہ جس ترتیب سے یہ اس خطبے میں درج ہے۔

افکار و خیالات کے اس ارتقائی پس منظر کی محصری وضاحت کے بعد عنان توجہ کو ہمیں پھر اصل موضوع کی طرف موڑنا چاہیے۔

علامہ اپنے فلسفے کی تشریع کے سلسلے میں فرماتے ہیں کہ ہستی مطلق تین سطحوں میں جلوہ گر ہے۔

(Consciousness)	ماہہ	(۱)
(Life)	حیات	(۲)
(Matter)	شعور	(۳)

طبیعتیات کے ضمن میں پہلے ہی قدم پر علامہ نے اس تناقض کا ذکر کیا ہے جس سے یہ فن دوچار ہے۔ یعنی ایک طرف تو اس کے دائرہ بحث میں اس درجہ حزم و احتیاط شامل ہے کہ بحث و نظر کی تگ و دو کو صرف محسوسات ہی تک محدود رہنے دیا جائے۔ اور دوسری طرف مشاہدہ و تجربہ ہی کو حق بجانب ثابت کرنے کے لیے ایسے حقائق کو مانتے پر مجبور ہے کہ جنہیں کسی طرح بھی حیات کے دائرہ میں شمار نہیں کیا جاسکتا۔

یہ تناقض کیا ہے؟ اس کی واضح تصویر کو تجربہ و مشاہدہ کی کسی ایک مثال سے ذہن و فکر کے سامنے لایا جاسکتا ہے۔ فرض کیجیے آپ کی آنکھوں کی سامنے ایک میز یا کرسی ہے یا آپ کے گرد و پیش کوئی اور مادی معرض ہے جسے آپ تک رہے ہیں۔ آپ سے پوچھا جائے گا کہ آپ کیا دیکھ رہے ہیں؟ پہلی نظر میں تو آپ کا یہی جواب ہو گا کہ میز کری وغیرہ۔ مگر جب دوبارہ کہا جائے گا کہ ٹھیک ٹھیک جواب دیتیجے، آپ کی نظر و بصر کا ہدف کون سی چیزیں ہیں۔ تو آپ کہیں گے صرف رنگ، صفات اور شکل۔ لیکن کیا یہی وہ اعراض و صفات ہیں جو خارج میں ان تاثرات کو پیدا کرنے کا موجب ہیں۔ اور یہی وہ ارتضامات ہیں جنہیں نظر و بصر کا سارا حاصل کہنا چاہیے۔ یا ان کے علاوہ کوئی اور شے بھی ہے جس نے ان ارتضامات اور نقوش کو سطح بصر پر ابھار دیا ہے۔

اگر موخر الذکر بات صحیح ہے تو لازماً ایک ہی شے دو مختلف خانوں میں تقسیم ہو کر رہ جائے گی۔ صفات اور محل صفات یا طبیعتیات کی اصطلاح میں ہیولی و صورت۔ اور اس کے معنی یہ ہوں گے کہ ہم نے حقیقتاً کری کوئیں دیکھا اور اصلی میز سے آنکھیں دوچار نہیں ہو پائیں بلکہ صرف کچھ ارتضامات و نقوش ہیں جو حدود و بصر کے پردوں سے نکرانے ہیں۔

طبیعت و مادہ کے اسی تناقض پر وہاں تک ہیڈ (A.N. Whitehead) نے یہ پھری

کہی ہے کہ ہم جو کچھ دیکھتے اور محسوس کرتے ہیں، اس کا آدھا حصہ تو خواب پر منی ہے اور آدھا نظر و تجھیں پر۔

اسی تناقض پر برلکے نے ارتبا تیت (Scepticism) کا کاغذ بلند تغیر کیا ہے۔

ماہ سے متعلق اس تجزیہ کا نتیجہ یہ تکلا کہ طبیعتیں کو اپنے پرانے مورچے چھوڑنے پڑے اور اپنی صفوں کوئے کیل کانٹوں سے لیس کرنا پڑا۔ اب ماہ کا وہ نیوٹنی تصور ختم ہو گیا کہ ماہ ایک ٹھوس اور ساکن شے ہے جو مکان مطلق میں حرکت کرنا ہے۔ اس کے بجائے اب اس کی تعریف یہ قرار پائی کہ یہ حالات و حادث کا ایسا باہم مرتبہ اور تخلیقی مجموعہ ہے جو ہر آن متحرک ہے۔ اور سکون کی جو بظاہر ہمیں اپنے گرد و پیش کی اشیاء میں دکھائی دیتا ہے، یہ توجیہ کی گئی کہ یہ حضن فکرو خیال کی کہل انگاری ہے یا اسے ایک طرح کی مجبوری کہہ لیجیے کہ اس کے بغیر مختلف اشیاء میں جو ربط و تعلق کی نوعیتیں پائی جاتی ہیں ان کو سمجھنا ناممکن ہے۔

کیا مکان کا کوئی مستقل بالذات وجود ہے؟ یا حضن حرکت کا ایک پیانا ہے۔ ماہ کے سلسلے میں علامہ نے اس حکیمانہ بحث کو بھی چھیڑا ہے اور اس کا آغاز زینو (Zeno) کے مشہور معنے (Paradox) سے کیا ہے کہ جس نے صد پوں تک حکماء کو ورطہ حیرت میں ڈالے رکھا۔

زینو نے کائنات کو کیوں ساکن نہیں کیا؟ اس حقیقت کو جاننے کے لیے اس دور کے اشکالات کا جائزہ لینا چاہیے۔

بات یہ ہے کہ یونان میں ہیراکلیٹس (Heraclitus)، امیکلڈ کلیز (Amecdocles) وغیرہ حکماء کے ان خیالات کا اچھا خاصا چرچا تھا کہ حقیقت حرکت سے تغیر ہے۔ زینو نے اپنے استاد پارمنی ڈیز (Parmenides) کے تینی میں 'کن' کو اہمیت دی اور تائید میں اس تناقض کو اجاگر کیا جو حرکت میں پہاڑ ہے۔

حرکت کے خلاف اس کی پہلی دلیل یہ تھی کہ جسم متحرک کبھی بھی منزل مقصود تک رسائی حاصل نہیں کر سکتا، اس لیے کہ مطلوبہ منزل تک پہنچنے کے لیے پہلے اسے نصف راہ طے کرنا

پڑے گی۔ پھر اس نصف کا نصف حصہ طے کرنا پڑے گا۔ پھر اس نصف کی تقسیم ہو گی اور اس طرح تگ و پوکا یہ سلسلہ اپنے غیر متناہی حصہ کے چکر میں الجھ جائے گا کہ جس سے کبھی بھی منزل مقصود تک رسائی حاصل نہ ہو سکے گی۔

اس کی دوسری دلیل یہ تھی کہ تیر عین پرواز کی صورت میں بھی حرکت پذیر نہیں ہوتا کیوں کہ پرواز کے دوران میں تیر کسی نہ کسی مقام یا مکان کے کسی نہ کسی حصہ میں تو بہر حال موجود ہو گا۔ ظاہر ہے یہ سکون ہے حرکت نہیں۔ علامہ کے نقطہ نظر سے زینو نے حرکت کے خلاف یہ موقف اختیار کر کے مکان کی نفی کی ہے۔

یہ الجھاؤ حقیقتاً اگرچہ صراحتاً سقط پرمنی ہے، تاہم سوال یہ ہے کہ اس میں کیا بیج پیہاں اور کیا بل مضر ہے۔ اس حقیقت کو سمجھنے کے لیے جوابات کی ان مختلف نوعیتوں پر غور کرنا چاہیے جو مختلف حکمانے پیش کی ہیں۔

اشاعرہ کا جواب یہ تھا کہ زمان و مکان یا حرکت چوں کہ اجزاء لاتحری سے ترکیب پذیر ہیں، اس لیے ایک نقطے سے دوسرے نقطے تک حرکت ممکن ہے۔ انہی حزم نے اجزاء لاتحری کے نظریہ کو باطل قرار دیا اور لطف یہ ہے کہ موجودہ سائنس نے ان حزم ہی کے نظریہ کی توثیق کی ہے۔ بنابریں اشاعرہ کے اس حل سے اصل معما کی پیچیدگیاں پوری طرح دوڑنیں ہو پاتیں۔ رسول نے نظریہ کم متعلق، کی مدد سے اس عقیدہ دشوار کو حل کرنے کی کوشش کی کہ جس کے اکتشافات نے ریاضیات کی دنیا میں ایک تہلکہ سا مچا دیا کہ متعلق کیا ہے اور اس سے اس عقیدہ پیچیدہ تر کی گرہیں کیوں کھلتی ہیں۔ اس کو اختصار کے ساتھ رسول ہی کی زبان سے سنئے:

”زینو! اگر پوچھئے کہ آپ ایک لمحہ میں ایک مقام کو عبور کر کے دوسرے لمحہ میں دوسرے مقام تک، اس کے بغیر کیوں کر پہنچ سکتے ہیں کہ پہلے ”لامکان“ اور ”لاآن“ کے اس وقفہ کو نہ طے کر لیں جو ان کے پیشوں پیچ واقع ہے۔

ہم یہ کہیں گے کہ مقام و آن کی ہر ہر مفروضہ مقدار اس طرح باہم متحد اور پیوستہ ہے کہ ان میں کہیں خلا نہیں۔ لہذا ایک مقام کے آگے گے دوسرا کوئی مقام ہی نہیں اور ایک آن کے

بعد دوسری کوئی آن ہی نہیں۔ اس لیے کہ مقام و آن کے مابین جس نقطہ کو بھی آپ فرض کریں گے، وہ بھی تو آخر کوئی نہ کوئی آن اور مقام ہی ہو گا۔

اس بنا پر زینو اگر کہتا ہے کہ تیر پرواز کے دوران میں کسی نہ کسی مقام میں بہر حال موجود رہتا ہے، تو اتنا بھی بلاشبہ صحیح ہے۔ مگر اس سے جو نتیجہ نکالتا ہے کہ تیر غیر متحرک ہے وہ غلط ہے۔ کیونکہ یہ پرواز میں کسی لامکان میں رکے بغیر غیر متناہی نقاط کو غیر متناہی آنات میں طے کرتا ہوا چلا جاتا ہے۔

علامہ اس کے اس خٹک ریاضیاتی حل پر مطمئن نہیں۔ ان کے نقطہ نظر سے اس میں ایک اصولی خامی ہے اور وہ یہ ہے کہ ریاضی حرکت کو خارجی پیانوں سے ناپتی ہے حالانکہ یہاں فکر و نظر کو کسی حد تک داخلی ہونا چاہیے۔ دیکھنے کی چیز یہ ہے کہ کیا حرکت فی نفسہ تقسیم و تجزیہ کی حامل ہے یا ایک مجرد فعل اور بیطیغ عمل ہے جس میں کہ تقسیم و تجزیہ کی دخل اندمازیاں سرے سے پائی ہی نہیں جاتیں۔ علامہ حرکت کو ایک واحد عمل قرار دیتے ہیں۔ یہی نہیں، ان کے نقطہ نظر سے تقسیم و تجزیہ سے اس کا وجود ہی ختم ہو جاتا ہے۔